

**Бакчачы**

Бик уңган безнең бакчачы бабай,  
Яше үзенен туксанда бугай.

Ул кояш белән бергә кузгала,  
Көрәген ала, жиңен сызгана.

Түгәлләр казый, гөлләр утырта,  
Алмагачларның башларын кырка.

Түгәлне тутырып үсә жиләкләр,  
Нәркис, миләүшә, сөмбел һәм мәкләр.

Язын бакчага кайталар кошлар,  
Безнең кадерле канатлы дуслар.

Бигрәк күңелле май башларында,  
Каеннар яфрак ярган чагында.

Шул чакта бабай кинәт яшәрә,  
Талларга карап, күзе яшьләнә.

Бу таллар бер көн үсеп житәрләр —  
Яшьләр бакчаны мактап үтәрләр.

Үлсә дә беркөн безнең бакчачы,  
Һәр яз яшәреп яшәр бакчасы.

Шаулар сагынып дусти карагай,  
Нинди бәхетле бакчачы бабай!